



Eżamijiet ta' Nofs is-Sena

Frar 2015

IT-TIELET SENA

IL-MALTI (Il-Fehim mis-Smigh)

ĦIN: 15 –il minuta

Il-Karta tal-Ghalliema

Gwida ghat-Tmexxija tal-Eżami tal-Fehim mis-Smigh

Jitqassmu l-karti bil-mistoqsijiet u l-istudenti jiktbu isimhom, kunjomhom u l-klassi. Kull taqsima għandha 5 marki.

L-Istruzzjonijiet għall-ewwel u t-tieni silta:	
1.	L-istudenti jintalbu jifih u jkollu l-karta.
2.	L-istudenti jissimghu lill-eżaminatur jaqra l-ewwel silta, l-istruzzjonijiet tat-taħriġ u t-taħriġ innifsu <u>għall-ewwel darba</u> . Waqt il-qari l-istudenti jkunu jistgħu jibdew iwieġbu l-mistoqsijiet.
3.	L-istudenti jissimghu lill-eżaminatur jaqra l-ewwel silta, l-istruzzjonijiet tat-taħriġ u t-taħriġ innifsu <u>għat-tieni darba</u> . Waqt il-qari l-istudenti jkunu jistgħu jkomplu jwieġbu l-mistoqsijiet.
4.	L-istudenti jissimghu lill-eżaminatur jaqra t-tieni silta, l-istruzzjonijiet tat-taħriġ u t-taħriġ innifsu <u>għall-ewwel darba</u> . Waqt il-qari l-istudenti jkunu jistgħu jibdew iwieġbu l-mistoqsijiet.
5.	L-istudenti jissimghu lill-eżaminatur jaqra t-tieni silta, l-istruzzjonijiet tat-taħriġ u t-taħriġ innifsu <u>għat-tieni darba</u> . Waqt il-qari l-istudenti jkunu jistgħu jkomplu jwieġbu l-mistoqsijiet.

L-Ewwel Silta: Esperjenza ta' Żagħżugħa

“Meta kelli 16-il sena, uħud minn šhabi tal-iskola kienu jaqbd u miegħi fuq il-piż żejjed li kelli. Għalhekk iddeċidejt li nagħmel id-dieta.”

Dan qalitu żagħżugħa li, f'temp ta' għaxar snin, esperjenzat kundizzjonijiet marbuta mal-ikel. Malli bdiet id-dieta, bdiet tircievi kumplimenti mill-istess persuni li kienu jmaqdruha.

Tant kienet qed tħossha tajba li tilfet il-kontroll u riedet tonqos iktar. Kienet konvinta li aktar ma titlef mill-piż, aktar kienet se tkun aċċettata. Bdiet kompetizzjoni magħha nnifsiha u fi żmien sitt xhur naqset 25 kg. Waqfet tiekol għal kollox u bdiet tagħmel eżercizzju fiżiku qawwi. Saħħitha marret lura u bdew jiddgħajfu xagħarha, snienha u d-dwiefer. Bdiet tgħajja ħafna, waqgħet f'dipressjoni u kellha tkun rikoverata fl-isptar.

“L-agħar żmien kien bejn is-16 u l-21 sena, iżda wara ħafna sforzi bdejt niekol u bdejt intella' l-piż,” żiedet tgħid iż-żagħżugħa. Fil-bidu, l-ikel kien għaliha qisu velenu u wara li tiekol kienet tneħħih mill-ewwel. Issa ilha 12-il sena li rkuprat u qed tgawdi lil binha ta' tliet snin u dan minkejja li t-tobba kienu qatgħu qalbhom li jista' jkollha t-tfal.

Taħriġ A. Aghżel it-tajba jew imla l-vojt fejn meħtieġ.

(5 marki)

1. Šabha tal-iskola kienu jaqbd u ma' din iż-żagħżugħa għax kienet (irqiqa, qasira, ħoxna).
2. Aktar ma bdiet titlef mill-piż, aktar bdiet tħossha (aċċettata, irrabjata, minsija).
3. F'(erba', ħames, sitt) xhur naqset 25 kilo, waqfet tiekol u bdiet tagħmel ħafna _____ fiżiku.
4. Xagħarha, id-dwiefer u (saqajha, idejha, snienha) bdew jiddgħajfu, bdiet (timxi, tgħajja, issajjar) ħafna u waqgħet f'_____.
5. Għamlet xi żmien rikoverata fl-_____ iżda llum ilha (ħdax, tnax, ħmistax)-il sena li rkuprat u għandha (tifel, tifla) ta' tliet snin.

It-Tieni Silta: Munita Maġika

Kienet lejlet il-battalja u s-suldati kienu mbezzgħa. Xi saħħar kien haħbar li kienu se jtilfu. Il-Ġeneral kien inkwetat għax b'dak il-moral ma setax jittama f'rebħa. Għalhekk gabar is-suldati u qalilhom: “Hbieb, jien ma nemminx fis-sħaħar imma nemmen fl-allat tagħna. Għandi munita maġika li se ngħolliha fl-ajru quddiemkom. Jekk tiġi fuq in-naħa tax-xwabel ifisser li l-allat iriduna niġġieldu u jekk il-munita tiġi n-naħa li turi weraq tal-palm ifisser li jriduna nfittxu l-paċi u nċedu l-armi.”

Is-suldati qablu miegħu u kollha ħarsu b'kurżità waqt li l-Ġeneral għolla l-munita.

“Xwabel!” għajtu f'daqqa. “Niġġieldu u nirbħu!”

Il-Ġeneral gabar il-munita, biesha u beda jlesti għall-battalja li spiċċat b'rebħa għalihom.

“L-allat kienu magħna. Għalhekk irbahna,” qallu l-Kapural. “Il-munita maġika ma tiżbaljax!”

“Veru ma setgħetx tiżbalja għax in-naħiet it-tnejn kienu juru xwabel!” wieġeb bid-daħka l-Ġeneral.

“Ma' nies li jemmnu fis-sħaħar kelli ninqeda b'din il-munita biex ma nħallihomx jitqarrqu.”

Taħriġ B. Aqta' linja taht Veru jew Falz.

(5 marki)

1.	Lejlet il-battalja s-suldati kienu ferħanin.	Veru	Falz
2.	Il-Ġeneral ma kienx jemmen fis-sħaħar imma fl-allat.	Veru	Falz
3.	Meta l-Ġeneral għolla l-munita, din giet fuq in-naħa tax-xwabel.	Veru	Falz
4.	Is-suldati gġieldu u rebħu l-battalja.	Veru	Falz
5.	Iż-żewġ naħiet tal-munita kienu juru l-weraq tal-palm.	Veru	Falz

Tmiem il-karta